

क्रमांक 3399-1 जी: एस-1-72/18744

प्रेषक

मुख्य सचिव, हरियाणा सरकार ।

सेवा में

- 1) हरियाणा के सभी विभागाध्यक्ष,
आयुक्त अम्बाला मण्डल,
सभी उपायुक्त तथा उप मण्डल अधिकारी ।
- 2) रजिस्ट्रार पंजाब तथा हरियाणा
उच्च न्यायालय तथा हरियाणा के सभी
जिला एवं सत्र न्यायाधीश ।

दिनांक चण्डीगढ़ 19-6-72

विषय :- तदर्थ आधार पर नियुक्त सरकारी अधिकारियों/कर्मचारियों को आयु में ढील देने के बारे में ।

महोदय,

मुझे निदेश हुआ है कि उपर्युक्त विषय पर आपका ध्यान हरियाणा सरकार के परिपत्र क्रमांक 4859-1 जी: एस-1-72/25313, दिनांक 25-8-71 की ओर दिलाऊँ जिसके द्वारा इस प्रश्न पर विचार किया गया था कि क्या तदर्थ आधार पर नियुक्त सरकारी अधिकारियों/कर्मचारियों को, जो कि अधिकतम आयु सीमा पार कर चुके हैं, आयु में ढील दी जाए ताकि वे नियमित रूप में सरकारी सेवा प्राप्त करने के लिए लोक सेवा आयोग/अधीन सेवार्य प्रवरण मण्डल को अपने आवेदन पत्र भेज सकें तथा आपको यह निर्णय सूचित किया गया था कि तदर्थ आधार पर नियुक्त सरकारी अधिकारियों/कर्मचारियों की आयु में ढील न दी जाए और बोर्ड तथा आयोग द्वारा चुने हुए उम्मीदवार जब उपलब्ध हो जाएँ तो तदर्थ आधार पर नियुक्त व्यक्तियों को सरकारी सेवा से फारिंग कर दिया जाए ।

2. सरकार ने इस प्रश्न पर पुनः विचार किया है तथा यह निर्णय लिया गया है कि ऐसे सरकारी अधिकारी/कर्मचारी, जो कि किसी पद पर तदर्थ नियुक्त के समय ओवर-ऐज नहीं थे, किन्तु तदर्थ नियुक्ति के दौरान ओवर-ऐज हो गए और ओवर-ऐज होने तक आयोग/बोर्ड द्वारा उस पद पर रैगुलर नियुक्ति करने हेतु लिए जाने वाले एक भी टेस्ट/सलैक्शन का अवसर प्राप्त नहीं कर सकें क्योंकि एक भी टेस्ट/सलैक्शन उस पीरियड में नहीं हुआ, उनकी आयु में ढील उतने समय के लिए दे दी जाए जितने समय में वे आयोग/बोर्ड से सलैक्शन कराने का एक अवसर ले सकें दूसरे शब्दों में आयु में ढील केवल आयोग/बोर्ड से नियमित नियुक्ति के लिए कई बार सलैक्शन करवाने का मौका देने के लिए ही दी जानी है और यदि सरकारी अधिकारी/कर्मचारी एक अवसर पर फायदा नहीं उठाते या इस अवसर पर अपना सलैक्शन करवाने में असफल रहते हैं तो उन्हें पुनः सलैक्शन करवाने के लिए आयु में कोई ढील नहीं दी जानी है । यहां पर यह भी स्पष्ट किया जाता है कि केवल उन्हीं तदर्थ आधार पर नियुक्त सरकारी अधिकारियों/कर्मचारियों को आयु में ढील दी जाती है जो इस समय सरकारी सेवा में हैं और जो व्यक्ति आयोग/बोर्ड से रैगुलर उम्मीदवार प्राप्त होने के कारण सेवा से निकाले जा चुके हैं । उनको आयु में कोई ढील नहीं दी जानी है ।

3. आपसे अनुरोध किया जाता है कि भविष्य में इन अनुदेशों के अनुसार कार्यवाही की जाए और यह अनुदेश अपने अधीन कार्य कर रहे सभी अधिकारियों/कर्मचारियों के ध्यान में ला दिए जाएँ । कृपया इस पत्र की पावती भी भेजी जाए ।

भवदीय,

ह०

उप सचिव राजनैतिक एवं सेवार्य
कृत: मुख्य सचिव हरियाणा सरकार ।